

“ विकसित राजस्थान-खुशहाल राजस्थान” बनाने में जुटी है भजनलाल सरकार : पूनिया

सतीश पूनियां ने नागौर के रोल में राज. विद्यालय परिसर में बैठियों के साथ पौधारोपण किया

जयपुर/नागौर। मारवाड़, मेवाड़-वागड़ के सात जिलों के चार दिवसीय प्रवास पर भाजपा हरियाणा संगठन प्रभारी, भाजपा राजस्थान पूर्व प्रदेशाध्यक्ष डॉ. सतीश पूनियां सोमवार को डीडवाना-कुचामन और नागौर के प्रवास पर रहे, जहां पूनियां ने प्रधानमंत्री नरेंद्र मोदी की अभिनव पहल एक पेड़ माँ के नाम 2.0 अभियान के तहत कुचामन-डीडवाना में कार्यकर्ताओं एवं जनप्रतिनिधियों के साथ पौधारोपण किया और नागौर जिले के रोल में राजकीय विद्यालय परिसर में बैठियों के साथ एक पेड़ मां के नाम अभियान के तहत पौधारोपण किया। इस दौरान कार्यकर्ताओं से मुलाकात के दौरान जिले के विकास कार्यों को लेकर चर्चा कर फीडबैक भी लिया।

पूनियां ने नागौर के पूर्व भाजपा जिला अध्यक्ष रमाकांत शर्मा के निवास पर पहुंचकर उनकी माताजी दुर्गा देवी के निधन पर शोक संवेदना व्यक्त कर परिवारजनों को ईश्वर से संबल प्रदान करने की प्रार्थना की और डॉंदस बंधाया। मीडिया से बातचीत में सतीश पूनियां ने कहा कि 2०18 से 2०23 तक कांग्रेस की अशोक गहलोत सरकार रही। इन पांच सालों



भाजपा राजस्थान पूर्व प्रदेशाध्यक्ष डॉ. सतीश पूनियां का कार्यकर्ताओं ने नागौर में स्वागत किया।

में तत्कालीन मुख्यमंत्री अशोक गहलोत अधिकांश समय तो कुर्सी बचाने में लगे रहे। कांग्रेस पार्टी के भीतर इतना विरोध था कि उप मुख्यमंत्री और प्रदेश अध्यक्ष सचिन पायलट को बर्खास्त करना पड़ा। उन 5 सालों में जो अराजकता एवं विगड़ी कानून व्यवस्था का दंश प्रदेश ने झेला, वो विरासत भाजपा की भजनलाल शर्मा सरकार को मिली है, जो विकसित राजस्थान और खुशहाल

राजस्थान बनाने में जुटी है।

पूनियां ने ब्यूरोक्रेसी के बढ़ते हस्तक्षेप को लेकर मीडिया द्वारा पूछे गये सवाल के जवाब में कहा कि ब्यूरोक्रेसी सरकार की योजनाओं के अनुसार ही कार्य कर रही है। राज्य में पंचायतीराज और स्थानीय निकाय संस्थाओं को पुनर्जीवित करना, उनको आर्थिक एवं प्रशासनिक रूप से खड़ा किया जा रहा है, जो राज्य हित में अच्छा कदम है। उन्होंने कहा कि, राज्य में पुनर्संामांकन

का काम लगभग पूरा हो चुका है, कांग्रेस शासन में जो गड़बड़ी हुई थी, उसे दुरुस्त करने में कुछ समय लगा, भाजपा सरकार में यह चुनाव व्यवस्थित तरीके से निर्धारित समय में होंगे। उन्होंने कहा कि विपक्ष में रहते हुये 2०1९-2०23 के बीच ऐसा पहली बार हुआ कि भाजपा ने 21 जिला परिषदों पर कब्जा किया था, पंचायत समिति और जिला परिषद के अधिकार सदस्य भाजपा के जीते थे, आजादी के बाद पहली बार राज्य में

- डॉ. सतीश पूनियां ने कार्यकर्ताओं से मुलाकात के दौरान जिले के विकास कार्यों को लेकर चर्चा कर फीडबैक भी लिया**

- पूनियां ने नागौर के पूर्व भाजपा जिला अध्यक्ष रमाकांत शर्मा के निवास पर पहुंचकर उनकी माताजी दुर्गा देवी के निधन पर शोक संवेदना व्यक्त की**

विपक्ष में रहते हुए भाजपा की पंचायतीराज चुनाव में सबसे बड़ी जीत थी, इस दौरान सत्तारूढ़ कांग्रेस पार्टी को पंचायतीराज चुनाव में करारी हार का सामना करना पड़ा और अब विकसित राजस्थान बनाने के लिए संकल्पित होकर काम कर रही भाजपा सरकार के शासन में निकाय से लेकर पंचायतीराज चुनाव में भी भाजपा बड़ी जीत हासिल करेगी, ऐसा लोगों ने मन बना लिया है।

72.50 लाख की हेरोइन जब्त, दो जने गिरफ्तार

- एक आरोपी नरेंद्र सिंह कुछ महीने पहले हेरोइन तस्करी के आरोप में गिरफ्तार हुआ था**
- जमानत पर छूटते ही फिर से नरेंद्र सिंह ने हेरोइन तस्करी का काम शुरू कर दिया**
- नरेंद्र सिंह अपने मामा के लड़के बलजीत सिंह को पंजाब से हेरोइन लाने के लिए साथ रखा था**

दौरान इनकी जेब से हेरोइन बरामद हुई। एनसीबी के अनुसार आरोपियों से बरामद हेरोइन की कीमत करीब 72.5० लाख रुपए है। गिरफ्तार करने वाली टीम में एसआई जयवीर, कांस्टेबल विरेंद्र, मनोज शामिल थे। इस कार्रवाई में डीएसटी टीम के इंचाब रामबिलास, कांस्टेबल हबीब खां, निर्मल बिशोई, पवन, प्रमोद व अश्व नी का विशेष योगदान रहा। आरोपियों के खिलाफ एनडीपीएस एक्ट की विभिन्न धाराओं में केस दर्ज कर जांच सदर थाना के एसआई हंसराज को सौंपी गई है। एसआई हंसराज ने बताया कि आरोपियों का 6 अगस्त तक का पुलिस रिमांड लिया गया है। इनसे सत्यापन से संबंध में पूछताछ की जा रही है।

पुलिस द्वारा गिरफ्तार आरोपी नरेंद्र सिंह उर्फ लबी सैनी लंबे समय से नशे के कारोबार से जुड़ा है। पुलिस सूत्रों के अनुसार नरेंद्र सिंह पंजाब से थोक में

हेरोइन लाकर श्रीगंगानगर में खुदरा बिक्री करने वालों को सप्लाई करता है। फरवरी माह में भी सदर पुलिस ने नरेंद्र सिंह को हेरोइन सहित गिरफ्तार किया था। जमानत पर छूटते ही आरोपी ने फिर से हेरोइन तस्करी का काम शुरू कर दिया। नरेंद्र सिंह के खिलाफ 2०22 में भी श्रीकरणपुर थाना में एनडीपीएस एक्ट के तहत केस दर्ज हुआ था। इसके अलावा बीकानेर के बीछवाल थाने में मारपीट का मुकदमा भी दर्ज है।

उधर, बलजीत सिंह उर्फ समना रिस्ते में नरेंद्र सिंह का भाई है। नरेंद्र सिंह अपने मामा के लड़के बलजीत सिंह को पंजाब से हेरोइन लाने के लिए साथ रखा था। पुलिस सूत्रों के अनुसार बलजीत सिंह पहली बार पकड़ में आया है। प्रारंभिक पूछताछ में सामने आया है कि आरोपी पंजाब के तरणतारन से हेरोइन लेकर आए थे। इस संबंध में विस्तार से पूछताछ की जा रही है।

चार दिन से न्याय के लिए भटक रही दलित नाबालिग पीड़िता ने फांसी लगाई

- गंभीर हालत में पीड़िता को बांगड़ जिला अस्पताल लाया गया, सीकर रैफर किया**
- 29 जुलाई की रात्रि को दौलतपुरा निवासी गीता देवी और उसकी पुत्रियों पर हमला हुआ था**
- थाने से लेकर एसपी ऑफिस तक चक्कर काटने के बाद भी पीड़ित परिवार की नहीं हुई सुनवाई**

होसले बुलंद है और लगातार धर्मकियां दे रहे हैं। इस मामले में कार्रवाई की मांग को लेकर पीड़ित महिला गीता देवी चार दिनों से पुलिस थाना और एसपी कार्यालय के चक्कर लगा रही थी उसके बावजूद उसकी सुनवाई नहीं हुई। इसी बीच मारपीट और छेड़छाड़ से आहत होकर दलित परिवार की एक नाबालिग लड़की ने सोमवार को सुबह फांसी लगाकर आत्महत्या का प्रयास किया। इसके बाद गंभीर अवस्था में पीड़िता को बांगड़ जिला अस्पताल लाया गया, जहां से उसे सीकर रेफर कर दिया गया।

इस मामले में दलित परिवार का आरोप है कि रिपोर्ट के बावजूद पुलिस आरोपितों पर कार्रवाई नहीं कर रही है और पीड़ित परिवार पर ही समझौता करने का दबाव बनाया जा रहा है। पुलिस उपअधीक्षक धरम पुनिया का कहना है कि इस मामले में दो आरोपितों को गिरफ्तार किया जा चुका है। आज इसी प्रकरण में छेड़छाड़ का एक अन्य मामला भी दर्ज किया गया है। उन्होंने कहा कि मामले की जांच जारी है और किसी भी दोषी को बर्षा नहीं जाएगा।

आकांक्षा हाट मेले का आयोजन

नागौर/जायल, (निसं)। स्थानीय उत्पादों और कारीगरों को प्रोत्साहन देने के उद्देश्य से वोक्ल फॉर लोकल अभियान के अंतर्गत सोमवार को जायल में आकांक्षा हाट मेले का शुभारंभ महिला एवं बाल विकास राज्य मंत्री डॉ. मंजू बाघमार व जिला कलेक्टर अरुण कुमार पुरोहित ने फीता काटकर किया।

इस अवसर पर जिला कलेक्टर पुरोहित ने आकांक्षा हाट मेले की जानकारी दी तथा स्थानीय कारीगरों और स्वयं सहायता समूहों के उत्पादों को राष्ट्रीय स्तर तक पहुंचाने के लिए सभी से अधिकतम सहयोग करने का आह्वान किया। उन्होंने बताया कि मेले का आयोजन 9 अगस्त तक किया जाएगा।

डीडवाना, (निसं)।जिले के दौलतपुरा गांव में एक दलित परिवार के साथ मारपीट और महिलाओं के साथ छेड़छाड़ के मामले में चार दिनों बाद भी कार्रवाई नहीं होने पर सोमवार को दलित परिवार की नाबालिग पीड़िता ने फांसी लगाकर आत्महत्या का प्रयास किया। हालांकि गनीमत रही कि परिजनों ने तुरंत ही लड़की को फंदे से उतार लिया और उसे बांगड़ जिला अस्पताल पहुंचाया, जहां से चिकित्सकों ने बालिका को सीकर रेफर कर दिया। जानकारी के अनुसार 29 जुलाई की रात्रि को दौलतपुरा गांव में दलित परिवार के घर पर कुछ दबंगों ने घर में घुसकर परिवार के लोगों और महिलाओं के साथ मारपीट की थी। इस मामले को लेकर पीड़ित परिवार द्वारा रिपोर्ट दर्ज करवाई गई। दलित परिवार का आरोप है कि रिपोर्ट दर्ज होने के बावजूद पुलिस द्वारा आरोपितों के खिलाफ कोई कार्रवाई नहीं की जा रही है, जिससे आरोपितों के

भरतपुर कलेक्ट्रेट कार्यालय परिसर में छत का प्लास्टर गिरा

भरतपुर, (निसं)। भरतपुर जिला कलेक्ट्रेट कार्यालय परिसर में छत का प्लास्टर गिरने से हड़कंमच गया। नीचे बैठे एडवोकेट एवं अन्य लोग बाल-बाल बच गए। एडीएम सिटी ने मौके पर पहुंचकर घटना स्थल का मौका मुआयना किया। भवन की जांच के लिए मौके पर पीडब्ल्यूडी के अधिकारी बुलाकर निरीक्षण कराया जा रहा है।

जिला कलेक्ट्रेट परिसर के भवनों की छत क्षतिग्रस्त है और आगे भी ऐसा हादसा देखने को मिल सकता है। एडवोकेट बुजेंद्र बिहारी शर्मा ने बताया कि जिला कलेक्ट्रेट परिसर स्थित आर आर वन कोर्ट के सामने मेरा चैबर है। मैं और क्लाइंट बैठे हुए थे। ऊपर से छत से प्लास्टर का टुकड़ा हमारे ऊपर आकर गिरा हम और क्लाइंट बाल-बाल बच गये। उन्होंने कहा कि हमने पूर्व में उच्च अधिकारियों को जर्जर भवन के बारे में अवगत करा चुके हैं

लेकिन इस और कोई ध्यान नहीं दिया गया। जर्जर भवनों को लेकर के तमाम खबरें सामने आ रही हैं और अधिकारियों के द्वारा जर्जर भवनों की लिस्ट भी मांगी गई है लेकिन खुद जिला कलेक्टर भवन के परिसर की हालत किसी से छुपी नहीं है और आए दिन हादसों की खबरें सामने आ रही हैं। मौके पर एडीएम सिटी राहुल सैनी ने पहुंचकर मौका मुआयना किया। उन्होंने कहा कि पीडब्ल्यूडी विभाग के अधिकारियों को बुलाया गया है। उनसे जांच कराई जाएगी, अगर यह बिल्डिंग कंडम होगी तो तुड़वाई जाएगी, नहीं तो सही मरमत कराकर ठीक कराया जाएगा। सिविल डिफेंस टीम को बुलाकर मलबे को हटाने की कार्यवाही की जा रही है। उन्होंने छत को सही कराने के निर्देश दिए हैं। साथ ही एडवोकेट और आमजन को दूसरी जगह शिफ्ट करा रहे हैं।

चाकूबाजी की वारदात करने वाले दो आरोपी गिरफ्तार : कस्बा कपासन स्थित सूफी संत हज़रत दीवाना शाह के उस में चाकूबाजी की वारदात करने वाले मोमिन मोहल्ला निवासी मोहम्मद समीर पुत्र मोहम्मद रूस्तम अंसारी व मोहम्मद सोहेल रजा पुत्र मोहम्मद शराफत अंसारी को कपासन थाना पुलिस ने गिरफ्तार किया है। पुलिस अधीक्षक मनीष त्रिपाठी ने बताया कि गत एक अगस्त को रात्रि के समय कपासन निवासी मोहम्मद साहिल व तोकीर दोनों उस मेले में कपासन के मेला ग्राउण्ड में घूम रहे थे कि समीर, सोहिल, सरोफ उनके सामने आये और पुरानी रंजिश के कारण समीर ने तोकीर को जान से मारने की नितय से तोकीर के सीने पर दांयी तरफ और बांयी तरफ हाथ के नीचे दोनों जगह चाकू मार दिया। घटना की रिपोर्ट पर प्रकरण दर्ज कर अनुसंधान शुरू किया गया।

नगर परिषद में शादी का फर्जी पंजीयन करवाया

श्रीगंगानगर, (निसं)। एक ऐसी शादी का मामला सामने आया है जिसमें लड़की और लड़के ने अपने पते गलत बताए हैं। यहां तक कि लड़की के पिता की जगह भी फर्जी व्यक्ति पेश करके हस्ताक्षर करवाकर शादी रजिस्टर्ड की गई है। यह कारनामा नगर परिषद में विवाह पंजीयन शाखा के कर्मचारी की जानकारी और मौजूदगी में किया गया है। इस संबंध में पीड़ित लड़ुकी के पिता ने कोतवाली थाने में मुकदमा दर्ज करवाया है।

- लड़की और लड़के ने अपने पते गलत बताए हैं, यहां तक कि लड़की के पिता की जगह भी फर्जी व्यक्ति पेश करके हस्ताक्षर करवाकर शादी रजिस्टर्ड की गई है**

अदालत के आदेश से दर्ज किए गए मुकदमे की जांच एसएसआई बेयंतसिंह को सौंपी गई है। पीड़ित एसएसबी रोड पर सिद्ध कॉलोनी निवासी 55 वर्षीय सुशील कुमार के परिवार पर मुकदमा दर्ज हुआ है। पीड़ित ने बताया कि नगर परिषद को विवाह पंजीयन शाखा में उसकी बेटी की शादी

का पंजीयन करवाया जा रहा था। इसमें दीपक कुमार निवासी इंदिरा कॉलोनी के साथ शादी का पंजीयन किया गया। पीड़ित को सूचना मिली तो वह मौके पर पहुंचा। तब नगर परिषद की विवाह पंजीयन शाखा में प्रभारी क्लर्क राजेंद्र सेवटा शादी का पंजीयन करने की प्रक्रिया पूरी करवा रहा था। वहां पीड़ित

की बेटी के पिता की जगह अज्ञात अथेड़ उम्र के व्यक्ति को पेश कर रखा था और पेश किए गए शपथ पत्र में भी पीड़ित के फर्जी हस्ताक्षर किए हुए थे। यहां तक कि पीड़ित की बेटी का पता भी गलत लिखा हुआ था। वहां मौके पर पुरानी आबादी हनुमान मंदिर के निकट निवासी ओमप्रकाश भार्गव ने पंडित की जगह हस्ताक्षर किए। सादुलशहर के वार्ड 20 निवासी मोहितकुमार और इंद्रा कॉलोनी की गली नंबर तीन निवासी संजू को गवाह बनाकर हस्ताक्षर करवाए गए।

सड़क टूटकर नदी में बही, बाँली व बामनवास के 4० गांवों का आवागमन बाधित

बाँली-बामनवास, (निसं)। क्षेत्र के बरनाला तहसील अंतर्गत टिगरिया-निमोद सड़क मार्ग के मध्य स्थित मौरेल नदी की सड़क पर बनी पुलिया के दोनों किनारों से सड़क टूटकर नदी में बह जाने के कारण बाँली एवं बामनवास उपखंड के करीब 4० गांव का आवागमन बाधित हो गया।

ग्रामीणों ने बताया कि सोमवार को सुबह जब पुलिया व सड़क मार्ग टूटा, तब एक बाइक सवार बह गया, जिसे ग्रामीणों ने नदी में कूदकर बड़ी मुश्किल से बचाया। ग्रामीणों ने बताया कि गत दिनों हुई अत्यधिक वर्षा के कारण नदी उफान पर है एवं पुलिया सड़क मार्ग पर करीब तीन फीट पानी बह रहा था। इस कारण गत 5 दिन से यातायात बाधित था। अभी जलस्तर थोड़ा कम पड़ा था तो पुलिया के आसपास पूरी सड़क नदी में समा गई।

इस कारण बाँली एवं बामनवास उपखंड मुख्यालय के करीब 4० गांवों का संपर्क टूट गया, जिसमें बाँली उपखंड के निमोद, करेल, बरियारा,



मौरेल नदी पर बनी पुलिया के दोनों किनारों से सड़क टूटकर नदी में बह गई।

टोंड, जस्टाना, पीपलदा, कोडियाई, गालद, कीरतपुरा, मलारना चौड़ सहित कई गांवों का संपर्क कटा हुआ है। इसी प्रकार बामनवास उपखंड के बरनाला, बाटीदा, बेरखंडी, भावड़, जीवद, सुंदरी, मीना ठीकरी,

रामसिंहपुरा, टिगरिया, बिछोछ, भंवरकी, साचोली, चांदनहोली, पिपलई, बाढ़ व मोहनपुरा का संपर्क कटा हुआ है। इस समस्या के कारण स्थानीय लोगों को करीब 25 किलोमीटर का अतिरिक्त चक्कर

काटकर भाड़ौती मेगा हाइवे या लालसोढ़ा, बगड़ी होकर अपने गंतव्य तक पहुंचाना पड़ रहा है। स्थानीय निवासियों का टूटी सड़क से पैदल निकलना भी दुश्वार हो रहा है, चार दिन अवकाश के बाद

- सोमवार सुबह जब पुलिया व सड़क मार्ग टूटा, तब एक बाइक सवार बह गया, जिसे ग्रामीणों ने नदी में कूदकर बचा लिया**
- गत दिनों हुई अत्यधिक वर्षा के कारण नदी उफान पर है एवं पुलिया सड़क मार्ग पर करीब तीन फीट पानी बह रहा था**

खुले विद्यालयों में छात्र-छात्राएं नहीं पहुंच पा रहे हैं एवं करीब दो दर्जन छात्र-छात्राओं को मौरेल नदी पर ही रोक कर स्थानीय नागरिकों ने सुरक्षा की दृष्टि से वापस घर लौटा दिया। स्थानीय ग्रामीणों ने सार्वजनिक निर्माण विभाग से सड़क मार्ग ठीक कराने की मांग की है।

खेत में मिला 522 ग्राम हेरोइन का पैकेट, ढाई करोड़ रुपए बताई जा रही है कीमत

- पैकेट पर छोटे अक्षरों में कुछ लिखा हुआ है और इस पर मिट्टी नहीं लगी है**
- केंद्रीय एजेंसियों के अधिकारियों ने भी मौके पर पहुंचकर जांच शुरू की, खेत में सर्व ऑपरेशन चलाया है**

इस्तेमाल की जाती है। हेरोइन का यह पैकेट हरकीर्तन सिंह मान के खेत में नरमे की फसल के बीच से बरामद हुआ। इस स्थान पर पैकेट मिला, वहां नरमे के पौधे नहीं हैं। शाम को हरकीर्तन सिंह और कुलदीप सिंह पानी की बारी के लिए खेत में गए

थे। उन्होंने खेत में पड़ा पैकेट देखकर गांव में इसकी सूचना दी। शाम करीब छह बजे ग्रामीण बलजीत मान ने बीएसएफ अधिकारियों को इसकी जानकारी दी। सूचना मिलते ही बीएसएफ के अधिकारी और जवान मौके पर पहुंचे। मटीलीराठान थाना प्रभारी सुभाषचंद्र भी पुलिस टीम के साथ वहां आए। केंद्रीय एजेंसियों के अधिकारियों ने भी मौके पर पहुंचकर जांच शुरू कर दी है। पैकेट मिलने के बाद विभिन्न एजेंसियों ने खेत में सर्व ऑपरेशन चलाया। पैकेट का वजन 522 ग्राम होने के कारण माना जा रहा है कि पाकिस्तानी तस्करी ने छोटे ड्रोन का इस्तेमाल किया होगा। इसी वजह से यह बीएसएफ और अन्य एजेंसियों की नजर में नहीं आया। पैकेट पर मिट्टी न लगी होने से अनुमान है कि तस्करी का यह प्रयास हाल ही में किया गया है।